

പതിമൂന്നാം കേരള നിയമസഭ

പതിമൂന്നാം സമ്മേളനം

നക്ഷത്രചിഹ്നമിടാത്ത ചോദ്യം നം. 2624

19.3.2015 ന് മറുപടിയ്ക്ക്

അപ്ഗ്രേഡ് ചെയ്ത ഐ.ടി.ഐ. കൾ

ചോദ്യം

ഉത്തരം

ശ്രീ.പി.കെ.ഗുരുദാസൻ :

ശ്രീ. ഷിബു ബേബിജോൺ
(തൊഴിലും നൈപുണ്യവും വകുപ്പ് മന്ത്രി)

(എ) ഈ സർക്കാർ എത്ര ഐ.ടി.ഐ. കളെ അപ്ഗ്രേഡ് ചെയ്തിട്ടുണ്ട്. അവ ഏതെല്ലാം : പ്രസ്തുത ഐ.ടി.ഐ. കൾക്ക് വേണ്ടി അനുവദിച്ച തുക വ്യക്തമാക്കാമോ :

(എ) ജി.ഒ (ആർടി)നം.1877/13/തൊഴിൽ തീയതി 12.11.2013 ഉത്തരവ് പ്രകാരം 5 വനിത ഐ.ടി.ഐ. കളെ (ചെങ്ങന്നൂർ (വനിത), കളമശ്ശേരി (വനിത), ചാലക്കുടി (വനിത), മലമ്പുഴ (വനിത), കണ്ണൂർ (വനിത) എന്നീ ഐ.ടി.ഐ. കൾ) സംസ്ഥാന പദ്ധതി ഫണ്ട് ഉപയോഗിച്ച് അപ്ഗ്രേഡ് ചെയ്തിട്ടുണ്ട്. 2013-14 സാമ്പത്തിക വർഷം ചെങ്ങന്നൂർ (വനിത) ഐ.ടി.ഐ.യ്ക്ക് 40 ലക്ഷം രൂപയും, ചാലക്കുടി (വനിത) ഐ.ടി.ഐ. യ്ക്ക് 125 ലക്ഷം രൂപയും, കളമശ്ശേരി (വനിത) ഐ.ടി.ഐ.യ്ക്ക് 135 ലക്ഷം രൂപയും കെട്ടിടം നിർമ്മിക്കുന്നതിനായി അനുവദിച്ചിട്ടുണ്ട്.

2014-15 സാമ്പത്തിക വർഷം ചെങ്ങന്നൂർ (വനിത) ഐ.ടി.ഐ.യ്ക്കായി 20 ലക്ഷം രൂപയും, മലമ്പുഴ (വനിത) ഐ.ടി.ഐ.യ്ക്കായി 65,14,915/- രൂപയും കളമശ്ശേരി (വനിത) ഐ.ടി.ഐ.യ്ക്കായി 60,85,085/- രൂപയും കെട്ടിടം നിർമ്മിക്കുന്നതിനായി അനുവദിച്ചിട്ടുണ്ട്.

പൊതുസ്വകാര്യ പങ്കുളിത്തത്തോടെ 1396 സർക്കാർ ഐ.ടി.ഐ. കളുടെ നിലവാരമുയർത്തൽ എന്ന കേന്ദ്രാവിഷ്കൃത പദ്ധതിയുടെ ഭാഗമായി 2010-2011 കാലയളവിൽ പട്ടികജാതി വികസന വകുപ്പിന്റെ കീഴിലുള്ള 2 ഐ.ടി.ഐ. കൾ അപ്ഗ്രേഡ് ചെയ്യുകയുണ്ടായി.

1. എസ്.സി.ഡി.ഡി. ഐ.ടി.ഐ., പന്തളം.
2. എസ്.സി.ഡി.ഡി. ഐ.ടി.ഐ., മരിയാപുരം.

ഈ രണ്ട് ഐ.ടി.ഐ. കളിലായിട്ട് പലിശരഹിത വായ്പയായി 5 കോടി രൂപ കേന്ദ്രസർക്കാർ നൽകിയിട്ടുണ്ട്.

(ബി) ഈ സർക്കാർ എത്ര ഐ.ടി.ഐ. കളെ മികവിന്റെ കേന്ദ്രങ്ങളായി പ്രഖ്യാപിച്ചിട്ടുണ്ട്; അവ ഏതെല്ലാം ;

(ബി) ഈ സർക്കാരിന്റെ കാലത്ത് ഐ.ടി.ഐ.കളെ മികവിന്റെ കേന്ദ്രങ്ങളായി പ്രഖ്യാപിച്ചിട്ടില്ല.

(സി) ബാക്കിയുള്ള ഐ.ടി.ഐ. കളെ മികവിന്റെ കേന്ദ്രങ്ങളായി പ്രഖ്യാപിക്കാൻ ഉദ്ദേശിക്കുന്നുണ്ടോ; എങ്കിൽ സ്വീകരിച്ച നടപടി വിശദമാക്കാമോ?

(സി) ഇതിനുള്ള നടപടികളൊന്നും സ്വീകരിച്ചിട്ടില്ല.



സെക്ഷൻ ഓഫീസർ